

निवडक



सात्विक - चिरागच्या जोडीची उपांत्य फेरीत धडक

नवी दिल्ली, दि. १ :

भारताची पुरुष दुहेरीतील अनुभवी जोडी सात्विक साईजय रंकीरेड्डी - चिराग शेटी यांनी सिंगापूर ओपन बॅडमिंटन स्पर्धेच्या उपांत्य फेरीत प्रवेश केला. सात्विक - चिराग जोडीने उपांत्यपूर्व फेरीच्या लढतीत गोह स्क्वी फेई - नू - इझुदीन या जागतिक क्रमावारीत पहिल्या स्थानावर असलेल्या जोडीवर २-१ (१७, २१-१५ अशी सरळ दोन गेम्मध्ये मात केली आणि अंतिम चार फेरीमध्ये प्रवेश केले. आता पुढील फेरीमध्ये भारतीय जोडीसमोर अॅरेन चिया - सोह वुई यिक या मलेशियन जोडीचे आव्हान असणार आहे. जोडीला तिसरे मानांक देण्यात आले आहे. भारतीय जोडीने सिंगापूर ओपन या स्पर्धेमध्ये आतापर्यंत अव्वल दर्जाचा खेळ केला आहे. सात्विक - चिराग जोडीने पहिला गेम २१-१७ अशा फरकाने आपल्या नावावर केला. त्यानंतर पुढील गेममध्ये आपले वर्चस्व गाजवताना २१-१५ अशी बाजी मारली. भारतीय जोडीने ३९ मिनिटांमध्ये या लढतीत यश मिळवले. सात्विक - चिराग या भारतीय जोडीला यंदाच्या मोसमात अद्याप एकही स्पर्धेत जेतेपदावर मोहर उमटवता आलेली नाही, पण उपांत्य फेरीत या जोडीने प्रवेश केला आहे. मलेशिया व इंडिया ओपन या दोन्ही स्पर्धांमध्ये उपांत्य फेरीत पोहोचण्यात या जोडीला यश मिळाले आहे. आता सिंगापूर ओपन स्पर्धेच्या निमित्ताने भारतीय जोडीने या मोसमातील तिसरी उपांत्य फेरी गाठली आहे. सात्विकने जोडीच्या यशाचे रहस्य उलगडताना म्हटले की, आम्ही प्रतिस्पर्धी खेळाडूंचा जास्त विचार करीत नाही. आम्ही आमच्या तयारीकडे अधिक लक्ष देतो. आम्ही दोघे एकमेकांना अधिकाधिक मदत करण्याचा प्रयत्न करतो.

पंजाब किंगज - मुंबई इंडियन्समध्ये क्वालिफायर २ साठी चुरस

रणनीती सुधारण्याची आवश्यकता विजेता संघात अंतिम फेरीत प्रवेश

अहमदाबाद, दि. १ :

आयपीएल २०२५ च्या क्वालिफायर २ सामन्यासाठी रविवारी अहमदाबाद येथील नरेंद्र मोदी स्टेडियम सज्ज झाले आहे. या सामन्यात पंजाब किंगज आणि मुंबई इंडियन्स यांचा सामना होणार आहे.

पंजाब किंगजसाठी क्वालिफायर १ मध्ये रॉयल चॅलेंजर्स बेंगलुरुविरुद्ध झालेला आठ विकेट्सनी पराभव मोठा धक्का ठरला आहे. त्यानंतर आता श्रेयस अय्यर आणि त्यांचा संघ आत्मविश्वास पुन्हा जपण्याचा प्रयत्न करत आहे. तर मुंबई इंडियन्सने एलिमिनेटरमध्ये विजेतेपदाच्या प्रमुख दावेदार गुजरात टायटन्सला पराभूत करत मोठा झटका दिला आणि अंतिम फेरीत जाण्यासाठी आपला दावा अधिक बळकट केला आहे.

या क्वालिफायर २ च्या सामन्यातील विजेता संघ अंतिम फेरीत प्रवेश करेल आणि मंगळवारी होणाऱ्या अंतिम सामन्यात रॉयल चॅलेंजर्स बेंगलुरुसमोर आपली ताकद अजमावेल. पावसामुळे सामना रद्द झाल्यास, पॉईंट



टेबलमधील स्थानानुसार पंजाब किंगजला विजेता घोषित केले जाईल. कारण त्यांनी लीग टप्प्यात अव्वल स्थान पटकावले आहे. प्रेक्षकांना पावसाच्या व्यत्ययाशिवाय सामना पाहण्याची अपेक्षा आहे. हवामान खात्याच्या अहवालानुसार, अहमदाबादमध्ये रविवाराला तापमान सुमारे ३४ अंश सेल्सिअस असेल आणि पावसाची शक्यता नाण्य आहे.

पंजाब किंगजसाठी कर्णधार

श्रेयस अय्यर-रिकी पॉन्टिंग यांच्या नेतृत्वाखाली संघाने खास करून गोलंदाजी विभागात सुधारणा करण्यावर भर दिला आहे. अर्शदीप सिंग यांनी अतिरिक्त दबाव स्वीकारत संघाला मदत केली आहे. मात्र, मार्को जॅनसेन आणि युजवेंद्र चहल यांच्या अनुपस्थितीमुळे खेळपट्टीवर दबाव आणण्याचे आव्हान वाढले आहे.

मुंबई इंडियन्ससाठी नवीन भरती

जॉनी बेअरस्टो आणि रिचर्ड लीसन

यांनी फलंदाजी व गोलंदाजीमध्ये चमकदार कामगिरी केली आहे. त्यांच्या बॅटिंग-फ्रॅंडली खेळपट्टीवर उत्कृष्ट कामगिरीमुळे संघाला मोठा फायदा झाला आहे. रोहित शर्मा आणि जसप्रीत बुमराह देखील जोरदार खेळताना दिसत आहेत. शुक्रवारी झालेल्या क्वालिफायर १ मध्ये रॉयल चॅलेंजर्स बेंगलुरुविरुद्ध झालेल्या पराभवानंतर पंजाब किंगज संघाने आपला आत्मविश्वास गमावला आहे. आता मुंबई

पावसामुळे सामना रद्द झाल्यास पंजाबला फायदा

या महत्वाच्या सामन्याच्या पार्श्वभूमीवर, पावसाच्या संभाव्यतेमुळे चाहत्यांमध्ये चिंतेचे वातावरण निर्माण झाले आहे. वेदर डॉट कॉमच्या अंदाजानुसार, अहमदाबादमध्ये दिवस उष्ण व दमट राहणार आहे, मात्र संध्याकाळी ५ वाजेपर्यंत पावसाची शक्यता कमी आहे. त्यामुळे सामना सुरळीत होण्याची अपेक्षा आहे. आयपीएल २०२५ च्या प्लेइंग कॅडिशननुसार, जर पावसामुळे किंवा इतर हवामानामुळे खेळ पूर्ण होऊ शकला नाही व सुपर ओव्हर किंवा त्यानंतरचे सुपर ओव्हरस खेळले गेले नाहीत, तर त्या हंगामातील लीग टेबलमध्ये उच्च स्थानावर असलेल्या संघाला सामना जिंकलेला मानले जाईल. सध्याच्या पॉईंट टेबलमध्ये पंजाब किंगज मुंबई इंडियन्सपेक्षा वर आहे, त्यामुळे क्वालिफायर २ सामना पावसामुळे रद्द झाल्यास पंजाब किंगज अंतिम फेरीत पुढे जाईल. मात्र, हवामान अनुकूल असल्याने खेळ रद्द होण्याची शक्यता कमी असल्याचे मानले जात आहे. याशिवाय, आयपीएल गव्हर्निंग कौन्सिलने प्लेऑफ सामन्यांसाठी अतिरिक्त दोन तासांच्या विलंबाची परवानगी दिली आहे, ज्यामुळे खराब हवामानामुळे खेळाला होणाऱ्या त्रासाचा सामना मैदानकऱ्यांना करण्यासाठी पुरेसा वेळ मिळेल.

इंडियन्सविरुद्धच्या सामन्यात संघाला आपली रणनीती सुधारण्याची आवश्यकता आहे. पंजाब किंगजचे सर्व लक्ष श्रेयस अय्यर याच्यावर आहे, ज्याने गेल्या हंगामात कोलकाता नाईट रायडर्सचे नेतृत्व करत अंतिम फेरीत संघाला पोहोचवले होते. अय्यर-रिकी पॉन्टिंगच्या जोडीने पंजाबकिंगजसाठी ही हंगाम

फलदायी करायची आहे. प्रमोशनर सिंग, गिर्यांश आर्य आणि जेश इंग्लिस यांसाठी संघाला मोठा आधार मिळेल अशी अपेक्षा आहे. मुंबई इंडियन्ससाठी हा सामना सहाव्या आयपीएल जेतेपदाच्या दिशेने महत्वाचा टप्पा आहे, ज्यासाठी त्यांनी उत्कृष्ट तयारी केली आहे.

कोहलीला दिलेले वचन मोडले : एबी डिव्हिलियर्सचा खुलासा

नवी दिल्ली, दि. १ :

रॉयल चॅलेंजर्स बेंगलुरु (आरसीबी) आयपीएल २०२५ च्या अंतिम सामन्यात पोहोचल्याबद्दल, त्यांच्या माजी क्रिकेटपटूंनी एक एबी डिव्हिलियर्सने खुलासा केला आहे की त्याने विराट कोहलीला दिलेले वचन मोडले. डिव्हिलियर्सने खुलासा केला की त्याने ई साला कप नामदे (या वर्षी कप आम्हाक असेल) हा वाक्यांश कोहलीला हंगामात उच्चारणार नाही असे वचन दिले होते. गेल्या काही वर्षांत संघ विजेतेपद जिंकू शकला नाही म्हणून आरसीबी लोककथेचा हा वाक्यांश बनला आहे.

शुक्रवारी, आरसीबीने क्वालिफायर १ मध्ये पंजाब किंगज (पीबीकेएस)ला पराभूत करून आयपीएल २०२५ च्या अंतिम सामन्यात प्रवेश केला. डिव्हिलियर्सने खुलासा केला की त्याने चुकून हा वाक्यांश उच्चारला होता आणि तो त्याचा स्वतःचा दोष नव्हता. २०२५ च्या हंगामात ई साला कप नामदे हा शब्द उच्चारणार नाही असे डिव्हिलियर्सने त्याचा माजी संघसहकारी कोहलीला वचन दिले होते.



कोहली आणि डिव्हिलियर्स यांनी ११ वर्षे आरसीबी ड्रेसिंग रूम शेअर केला होता, त्या काळात आरसीबी दोन वेळा अंतिम फेरीत हलला होता. उल्लेखनीय म्हणजे, २०१६ मध्ये त्यांना सनरायझर्स हैदराबादकडून अगदी कमी फरकाने अंतिम सामना हरवला होता. चांगल्या लिलावानंतर अँडी फ्लॉवरच्या प्रशिक्षकपदाखाली आरसीबीने आयपीएल २०२५ मध्ये यश मिळवले आहे. रॉयल चॅलेंजर्स बेंगलुरु (आरसीबी) चे क्रिकेट संचालक मो बोबट म्हणाले की, गेल्या

वर्षाच्या लिलावात थिंक-टॅकने ज्या दुष्टिकोनाची कल्पना केली होती त्याच्या आधारे संघाचे वास्तविक स्वरूप निश्चित करणं हा आयपीएल २०२५ च्या हंगामातील सर्वात फायदेशीर प्लेन आहे. लिलावात कोणालाही हवे असलेले सर्व काही मिळत नाही. ते जवळजवळ अशक्य आहे. पण मला वाटते की खेळाडूंच्या बाबतीत आम्हाला जे हवे होते ते आम्हाला प्राप्त झाले. पण त्याहूनही महत्वाचे म्हणजे, संघाच्या वास्तविक स्वरूपामुळे आणि त्या

संघाच्या दुष्टिकोनामुळे ज्याबद्दल अँडी आणि मी बराच वेळ विचार करण्यात आणि बोलाण्यात घालवला, आम्ही ते जवळजवळ साध्य केले.

आणि कदाचित या हंगामात हीच समाधानकारक गोष्ट आहे. ती तुम्हाला मैदानावर प्रत्यक्षात येताना पाहायला मिळते, असे बोबट यांनी शनिवारी त्यांच्या यूट्यूब चॅनेलवर फ्रँचायझीने पोस्ट केलेल्या व्हिडिओमध्ये म्हटले आहे. आरसीबीला विजय मिळवून देण्यासाठी विविध खेळाडूंनी पुढाकार घेतल्याशिवाय, बोबट यांनी सांगितले की मुख्य प्रशिक्षक अँडी फ्लॉवरचा बदललेला दुष्टिकोन देखील उपयुक्त ठरला आहे, विशेषतः नवीन कर्णधार रजत पाटीदार यांच्या नेतृत्वाखाली. गेल्या वर्षीपेक्षा या वर्षी अँडीला मुख्य प्रशिक्षक म्हणून पाहणे मला खूप आवडले. संघ बदलला आहे आणि कर्णधारही बदलला आहे. मुळात, आम्ही एक तत्त्व सामायिक करतो की आम्हाला आमच्या खेळाडूंनी मैदानावर येऊन स्वतःचे निर्णय घ्यावेत असे वाटते. आणि ते करण्यासाठी, तुम्हाला मैदानावर आणि बाहेर निर्णयक्षम वातावरण तयार करावे लागेल.

पंड्या आणि गिलमधील तणाव निवळला

मुंबई, दि. १ :

आयपीएल २०२५ च्या एलिमिनेटर सामन्यात शुक्रवारी मुंबई इंडियन्स आणि गुजरात टायटन्स यांच्यातील लढतीत खेळातील संत जितकी चर्चेत राहिली, तितकाच चर्चेचा विषय ठरला तो कर्णधारमधील तणाव. सामन्याच्या सुरुवातीपासूनच मुंबई इंडियन्सचा कर्णधार हार्दिक पंड्या आणि गुजरात टायटन्सचा नेता शुभमन गिल यांच्यातील संवादाला तणाव स्पष्टपणे दिसून येत होता. नाणेफेकीदरम्यानचे अनौपचारिक हस्तांदोलन आणि त्यानंतर मैदानावर घडलेली हावभावांची देवाणघेवाण यामुळे दोघांमधील नात्याबद्दल अनेक तर्कवितर्क निर्माण झाले.

गिल अल्प धावसंख्येवर बाद झाल्यानंतर हार्दिक पंड्याने त्याच्याकडे रेंव्होलेक प्रतिस्पर्धा व्यक्त केली होती, ज्याने प्रेक्षकांचे आणि क्रिकेट विश्वाचे लक्ष वेधले. मात्र, सोशल मीडियावर या दोघांनी ज्या पद्धतीने संवाद साधला, त्यामुळे या सर्व चर्चा धाब्यावर. शुभमन गिलने आपल्या इन्स्टाग्रामवर प्रेमाशिवाय काही नाही असा हार्दिकला उद्देशून संदेश शेअर केला. त्यावर प्रत्युत्तर देताना हार्दिक पंड्यानेही तीच स्टोरी आपल्या अकाउंटवर शेअर करत नेहमीच शुभ, बाळा असे लिहिले. या पोस्ट्समुळे मैदानावरील क्षणिक तणावामगे कोणताही दीर्घकालीन मतभेद नसल्याचे स्पष्ट झाले.

एलिमिनेटर सामन्यात मुंबई इंडियन्सने



प्रथम फलंदाजी करताना दमदार प्रदर्शन करत २२८/५ धावा केल्या. नाणेफेक जिंकून फलंदाजीचा निर्णय घेतल्यानंतर मुंबईच्या सलामीवीरांनी आक्रमक सुरुवात केली. जॉनी बेअरस्टोने फक्त २२ चेंडूंमध्ये ४७ धावा करत संघाला वेग दिला, तर रोहित शर्माने नाबाद ८१ धावांची दमदार खेळी साकारली. यासह रोहितने आयपीएलमधील ७,००० धावांचा टप्पा गाठत ऐतिहासिक कामगिरी केली.

मध्यफळीतील सूर्यकुमार यादव (२० चेंडू ३३), तिलक वर्मा (११ चेंडू २५) आणि हार्दिक पंड्या (नऊ चेंडू नाबाद २२) यांनी वेग राखत स्कोअरबोर्ड हलवून ठेवला. गुजरात टायटन्सकडून साई किशोर (२/४२) आणि प्रसिद्ध कृष्णा (२/५३) यांनी काही प्रमाणात

नियंत्रण मिळवण्याचा प्रयत्न केला.

प्रत्युत्तरात खेळताना गुजरात टायटन्सला सुरुवातीलाच मोठा धक्का बसला, जेव्हा कर्णधार शुभमन गिल अल्प धावसंख्येवर बाद झाला. मात्र साई सुदर्शनने ८० धावांची जबरदस्त खेळी करत संघाच्या आशा टिकवून ठेवल्या. त्याला कुशल मॅडिस आणि वॉशिंग्टन सुंदरची उत्तम साथ लाभली. वॉशिंग्टन सुंदरने २४ चेंडूंमध्ये ४८ धावा करत झंझावाती खेळ केला. तरीही, मुंबईच्या गोलंदाजांनी शेवटच्या षटकांमध्ये अचूक मारा करत सामना आपल्या बाजूने वळवला. गुजरात टायटन्सला निर्धारित २० षटकांत ६ बाद २०८ धावांवर रोखण्यात मुंबईला यश आले आणि त्यांनी २० धावांनी विजय मिळवला.

डेम्पो गोवा चॅलेंजर्सचा विजयी प्रारंभ

हस्मीत देसाईचे चमकदार प्रदर्शन

अहमदाबाद, दि. १ :

अल्टीमेट टेबल टेनिस च्या सहाव्या हंगामात दोन वेळा विजेते ठरलेले डेम्पो गोवा चॅलेंजर्स संघाने दमदार कामगिरी करत हंगामातील पहिल्या सामन्यात विजयाची नोंद केली. संघाच्या एकत्रित प्रयत्नातून मिळालेल्या या विजयात हस्मीत देसाईच्या महत्त्वपूर्ण योगदानाने निर्णायक भूमिका बजावली.

हस्मीतने पुरुष एकेरीत जागतिक क्रमवारीत ३४ व्या स्थानी असलेल्या जर्मनीच्या रिकार्डो वॉल्थरवर २-१ असा विजय मिळवला. सामन्याच्या दुसऱ्या गेममध्ये ११-१० असा थरावर विजय मिळवल्यानंतर त्याने निर्णायक सेटमध्ये ११-३ असा सहज विजय मिळवत गतविजेत्यांना विजयाची ग्वाही दिली.

दिवसाच्या दुसऱ्या सामन्यात दबंग दिल्ली टीटीसीने जयपूर पॅट्रियट्सवर ११-४ असा एकतर्फी विजय मिळवत आपली ताकद सिद्ध केली. दिल्लीच्या विजयात साधियान ज्ञानशेखरन आणि दिया चितळे यांच्या प्रभावी कामगिरीचे महत्त्वाचे योगदान राहिले.

टेबल टेनिस फेडरेशन ऑफ इंडिया यांच्या नेतृत्वाखाली, निरज बजाज आणि विटा दानी यांच्या सहकार्याने ही स्पर्धा आयोजित करण्यात आली आहे. यूटीटी टी भारततील एक आघाडीची व्यावसायिक टेबल टेनिस लीग म्हणून नावाकपाला येत आहे. १६ दिवस चालणाऱ्या या स्पर्धेतील एकूण २३ सामने



अहमदाबादमधील ईकर अरेना येथे खेळवले जात आहेत. सामन्यांचे थेट प्रक्षेपण स्टार स्पोर्ट्स खेळ, स्टार स्पोर्ट्स तमिळ आणि जिओ सिनेमा तसेच हॉटस्टार वरही करण्यात येत आहे. तिकिटे केवळ बूक माय शो वर उपलब्ध आहेत. सिंगापूरच्या झेग जियानने डेम्पो गोवा चॅलेंजर्सकडून शानदार खेळी करत इटलीच्या जॉर्जिया पिकोलिनला सरळ ३-० (११-७, ११-७, ११-५) ने पराभूत केले. तिच्या या विजयामुळे गोवा संघाला पहिल्याच दिवशी महत्वाची आघाडी मिळाली. त्याआधी अनुभवी टियागो ओपोलोनियाने स्नेहित सुरवज्जुलावर ११-६ असा विजय मिळवून

सामन्यातील बरोबरी ५-५ अशी केली होती. स्नेहितने मात्र तिसऱ्या गेममध्ये गोल्डन पॉइंट जिंकत आपल्या संघासाठी एक महत्वाचा गुण मिळवला.

डेम्पोकडून खेळणाऱ्या कृतविका सिन्हा रॉयने अयहिका मुखर्जीकडून पहिल्या गेममध्ये पराभव पत्करल्यानंतर जोरदार पुनरागमन करत २-१ (८-११, ११-८, ११-९) असा विजय मिळवला. दरम्यान, मिश्र दुहेरीत हस्मीत आणि झेग जियान या जोडीला अयहिका मुखर्जी आणि रिकार्डो वॉल्थर यांच्याकडून २-१ असा पराभव स्वीकारला लागला. दिवसाच्या पहिल्या सामन्यात दबंग दिल्ली टीटीसीने जयपूर पॅट्रियट्सवर वर्चस्व

गाजवत ११-४ अशी सहज मात केली. दिल्लीकडून सहाव्या हंगामात सलग खेळणाऱ्या साधियानने जीत चंद्रावर सरळ ३-० ने विजय मिळवला, तर दिया चितळेने जागतिक क्रमवारीत ४३ व्या स्थानी असलेल्या ब्रिट एरलंडवर २-१ अशी मात केली.

सामन्याच्या सुरुवातीला, १९ वर्षीय इझाक क्रेकने तीन वेळा ऑलिंपियन राहिलेल्या कनक झाकावर २-१ असा विजय मिळवत दिल्लीला भक्कम सुरुवात करून दिली. जयपूरकडून श्रीजा अकुलाने मारिया जिओला गोल्डन पॉइंटने पराभूत करत संघासाठी सन्मानाचा गुण मिळवला. मात्र, मिश्र दुहेरीत साधियान आणि मारियाने आघाडी घेत दिल्लीसाठी विजयाची वाट मोकळी केली. हस्मीत देसाई आणि साधियान ज्ञानशेखरन यांना अनुक्रमे त्यांच्या विजयासाठी 'सर्वोत्कृष्ट भारतीय खेळाडू'चा सन्मान मिळाला, तर परदेशी खेळाडूंमध्ये झेग जियान आणि मारिया जिओ यांना गौरविण्यात आले. याशिवाय, मारिया आणि अयहिका मुखर्जी यांनी सामन्यातील सर्वोत्तम 'टायगॉंग शॉट' सादर केला.

यंदाच्या हंगामात ड्रीम स्पोर्ट्स फाउंडेशनच्या संयुक्त विद्यमाने सुरू असलेल्या ड्रीम यूटीटी ज्युनियर्स स्पर्धेत महाराष्ट्राच्या दोन्ही संघांनी प्रभावी प्रदर्शन करत ५-४ असा विजय मिळवला. यू मुंबा टीटीकडून प्रतीक तुलसानी आणि अनन्या मुरलीधरन यांनी विजयी खेळी साकारली. तर, पीबीजी पुणे जॅव्हार्सने अर्धव नवरो आणि तुषी सुद यांच्या उत्कृष्ट दुहेरी खेळीच्या जोरावर कोलकाता थंडरब्लेझर्स मात केली.

दिनेश कार्तिकच्या नेतृत्वाची चर्चा

बंगलुरु, दि. १ :

इंडियन प्रीमियर लीग (आयपीएल) २०२५ च्या अंतिम फेरीत प्रवेश करत रॉयल चॅलेंजर्स बेंगलुरु (आरसीबी) संघ आता केवळ एका विजयाच्या अंतरावर उभा आहे. क्वालिफायर-१ सामन्यात गुजरात टायटन्सवर मिळवलेल्या दणदणीत विजयामुळे संघाने अंतिम फेरीत आपली ताकद दाखवून दिली आहे.

संघाच्या या दमदार कामगिरीत मार्गदर्शक दिनेश कार्तिक यांचे नेतृत्व ठळकपणे अधोरेखित होत आहे. १७ वर्षांच्या प्रदीर्घ वाटचालीनंतर आरसीबीला प्रथमच आयपीएल विजेतेपद मिळणार का, याकडे साऱ्या चाहत्यांचे आणि क्रिकेट विश्लेषकांचे लक्ष लागले आहे.

इंग्लंडचे माजी कर्णधार नासीर हुसेन आणि मायकेल आर्थरन यांनीही कार्तिकच्या यशाच्या शक्यतेबाबत हलकाफुलका सूर पकडत, त्याच्या संभाव्य उरसाहावर भाष्य केले आहे. आरसीबी अंतिम फेरीत पोहोचली आहे. जर त्यांनी विजेतेपद मिळवले, तर टीके (दिनेश कार्तिक) हाताबाहेर होईल. प्रशिक्षक म्हणून पहिल्याच हंगामात तो विजेता ठरेल, असे हुसेन यांनी 'स्काय स्पोर्ट्स'च्या प्रोडकास्टमध्ये हसत हसत म्हटले. त्यावर उत्तर देताना आर्थरन म्हणाला की, तो ओगदरच असणं असतो, आता तर तो जॉन टेरीसारखा थेट ट्रॉफी उचलताना दिसेल. विराट



कोहलीसोबत.

दिनेश कार्तिक याने २०२५ हंगामाच्या सुरुवातीला आरसीबीचे मार्गदर्शक म्हणून जबाबदारी स्वीकारली. यापूर्वी विविध टीव्ही चॅनेल्स आणि प्लॅटफॉर्मवर क्रिकेट समालोचक म्हणून ओळख निर्माण केलेल्या कार्तिकने प्रथमच प्रशिक्षकाची भूमिका स्वीकारून थेट संघाला अंतिम फेरीपर्यंत नेले आहे. कार्तिकचा इंसिंग रूममधील प्रभाव तर जाणवतोच, पण मैदानाबाहेरून तो सातत्याने संघाचे मार्गदर्शन करताना दिसतो. सीमारेषेच्या बाहेरून खेळाडूंना सूचना देणे, रणनीती स्पष्ट करणे अशा भूमिकांमधून तो 'नेता' म्हणून कार्य करत आहे.

आरसीबीशी आपले नाते आणि प्रशिक्षकाच्या भूमिकेबाबत कार्तिक

म्हणतो, आरसीबीचा भाग होणे ही एक खूप खास भावना आहे. केवळ खेळाच्या शैलीमुळे नाही, तर आमच्या प्रचंड चाहत्यांमुळेही. हा प्रवास अनेक चढ-उतारांनी भरलेला आहे. पण अद्याप ट्रॉफी बंगलुरुच्या ताप्यात आलेली नाही. खेळाडू म्हणून मी त्या क्षणाच्या जवळ होतो, आता प्रशिक्षक म्हणून ती संधी पुन्हा मिळाली आहे. आरसीबीचा चाहतावर्ग संघाच्या यशाची आतुरतेने वाट पाहत आहे. संघात विराट कोहली, फाफ डू प्लेसिस यांसारखे दिग्गज खेळाडू असूनही आरसीबीला अद्याप एकही आयपीएल विजेतेपद मिळालेले नाही. त्यामुळे यंदाच्या हंगामात कार्तिकच्या नेतृत्वात संघ ही अपूर्ण कामगिरी पूर्ण करेल का, हे पाहणे ओत्सुक्याचे ठरेल.